

ශ්‍රී ලංකා ගැනුම් කළමනාකරුවන්ගේ දර්ශකය - 2026 ජනවාරි

2026 ජනවාරි මාසයේ දී ගැනුම් කළමනාකරුවන්ගේ දර්ශක මගින් නිෂ්පාදන සහ සේවා ක්‍රියාකාරකම්වල වර්ධනයක් පෙන්නුම් කරයි.

නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය 2026 ජනවාරි මාසයේ දී දර්ශකාංක 56.1ක අගයක් වාර්තා කළේය. 2025 දෙසැම්බර් මාසයේ උත්සව සමය හේතුවෙන් වාර්තා වූ ඉහළ අගයට සාපේක්ෂව මන්දගාමී වේගයකින් වුවද, නිෂ්පාදන කටයුතු මාසික පදනමින් වර්ධනය වී ඇති බව මෙමගින් පිළිබිඹු වේ. සියලුම උප දර්ශක මාසය තුළ දී කඩයිම් මට්ටමට ඉහළින් පැවතුණි.

ජනවාරි මාසයේදී නව ඇණවුම් සහ නිෂ්පාදන කටයුතු තවදුරටත් වර්ධනය විය. තවද, සේවා නියුක්තිය මෙම මාසය තුළ දී තවදුරටත් වර්ධනය වූ අතර, චීන අලුත් අවුරුදු නිවාඩු සමයට පෙර තොග රැස්කර තබා ගැනීමට නිෂ්පාදකයින් කටයුතු කිරීම හේතුවෙන් තොග මිලදී ගැනීම් ඉහළ ගියේය. මේ අතර, ජනවාරි මාසයේදී ඇණවුමක් සැපයීමට සැපයුම්කරුවන්ට ගතවන කාලය ඉහළ මට්ටමක පැවතුණි.

නිෂ්පාදන අංශයේ ගැනුම් කළමනාකරුවන්ගේ සමීක්ෂණයේ සාරාංශය


විවරාය	2025 දෙසැ.	2026 ජන.	+/-	දිශානතිය
නිෂ්පාදන අංශයේ ගැනුම් කළමනාකරුවන්ගේ දර්ශකය	60.9	56.1	-	අඩු වේගයකින් ඉහළ යෑමක්
නව ඇණවුම්	63.8	58.5	-	අඩු වේගයකින් ඉහළ යෑමක්
නිෂ්පාදන	61.2	57.5	-	අඩු වේගයකින් ඉහළ යෑමක්
සේවා නියුක්තිය	58.5	51.5	-	අඩු වේගයකින් ඉහළ යෑමක්
තොග මිලදී ගැනුම්	53.7	56.0	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	62.5	55.0	-	අඩු වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

ඉදිරි මාස තුන තුළ නිෂ්පාදන ක්‍රියාකාරකම් සඳහා වන අපේක්ෂාවන්හි වර්ධනයක් සමීක්ෂණය මගින් පෙන්නුම් කර ඇත.



නිෂ්පාදන අංශයේ ගැනුම් කළමනාකරුවන්ගේ දර්ශකය



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා නිෂ්පාදන අංශයේ ගැනුම් කළමනාකරුවන්ගේ දර්ශකවල සාරාංශයක්

රට / කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	වැඩි වේගයකින් ඉහළ යෑමක්
යුරෝපා කලාපය	අඩු වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2026 පෙබරවාරි 16 වන දිනට (PMI Releases (spglobal.com))

¹ එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, පෙර මාසයට සාපේක්ෂව සේවා ක්‍රියාකාරකම්වල මන්දගාමී වර්ධනයක් පෙන්නුම් කරමින්, 2026 ජනවාරි මාසයේ දී දර්ශකාංක 64.5ක අගයක් වාර්තා කළේය.

ව්‍යාපාර ක්‍රියාකාරකම්වල වර්ධනයට බොහෝ අංශවල දක්නට ලැබුණු වැඩිදියුණු වීම් හේතු විය. තොග සහ සිල්ලර වෙළඳාම සහ නවාතැන් හා ආහාර පාන සේවා යන අංශවල වාර්තා වූ ශක්තිමත් ක්‍රියාකාරිත්වය මෙම ඉහළ යාමට හේතු විය. තවද, ණය දීමී ඉහළ යෑම හේතුවෙන් මූල්‍ය සේවා හා සම්බන්ධ ව්‍යාපාර ක්‍රියාකාරකම් අඛණ්ඩව වර්ධනය විය.

මූල්‍ය සේවා සඳහා ඇති ඉල්ලුම වැඩිවීම මෙන්ම අධ්‍යාපන සහ ගබඩා කිරීම ඇතුළුව භාණ්ඩ හා මගී ප්‍රවාහන අංශවල සිදු වූ වර්ධනයත් සමඟ 2026 ජනවාරි මාසයේදී තව ව්‍යාපාරවල ඉහළ යෑමක් දක්නට ලැබුණි.

වැඩිවන ඉල්ලුම සපුරාලීම සඳහා සමාගම් විසින් සිදු කළ නව බඳවා ගැනීම් හේතුවෙන් සේවා නියුක්තිය 2026 ජනවාරි මාසයේ දී තවදුරටත් ඉහළ ගියේය. මේ අතර, නිම කිරීමට නියමිත කාර්යයන් පෙර මාසයේ වාර්තා වූ වැඩිවීමෙන් පසුව, එම මාසයට සාපේක්ෂව සුළු වශයෙන් පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විචල්‍යය	2025 දෙසැ.	2026 ජන.	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	67.9	64.5	-	අඩු වේගයකින් ඉහළ යෑමක්
නව ව්‍යාපාර	64.6	60.8	-	අඩු වේගයකින් ඉහළ යෑමක්
සේවා නියුක්තිය	52.6	59.2	+	වැඩි වේගයකින් ඉහළ යෑමක්
නිම කිරීමට නියමිත කාර්යයන්	53.8	48.9	-	ඉහළ යෑමක සිට පහළ යෑමක්


මූලාශ්‍රය: ශ්‍රී ලංකා මහ බැංකුව

යහපත් සාර්ව ආර්ථික තත්ත්වයන්, අපේක්ෂිත සෘතුමය ඉල්ලුම සහ අයහපත් කාලගුණය හේතුවෙන් ඇති වූ බාධා වලින් පසු මෙහෙයුම් සාමාන්‍යාකරණය වීම හේතුවෙන් ඉදිරි කාර්තුව සඳහා ව්‍යාපාර ක්‍රියාකාරකම් සඳහා වූ අපේක්ෂාවන් තවදුරටත් වර්ධනය විය.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)

64.5

2026 ජනවාරි



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	වැඩි වේගයකින් ඉහළ යෑමක්
යුරෝපා කලාපය	අඩු වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2026 පෙබරවාරි 16 වන දිනට

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විචල්‍යයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවති ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආංශික දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විචල්‍යයන්ගේ අර්ථ නිරූපණයන්

සේවා නියුක්තිය	: සමාගම සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිම කිරීමට නියමිත කාර්යයන්	: නිම කිරීමට නොහැකි වූ ඇණවුම්

අනෙකුත් විචල්‍යයන් ඒවා නම් කිරීම සඳහා යොදා ඇති වචනාර්ථයෙන්ම පැහැදිලි වේ.